

OUR ANCIENT COINS

BY

H. L. CALDERA

OF

The Colombo Museum

[Reprinted from "Vidyodaya" 1937]

අපේ පැරණි මුද්‍රා

කොළඹ කටුගෙඩි

ලිලානන්ද කල්දේරයන් විසින්

[1937 "විද්‍යාදාය" සහ ෧෪ කි]

අපේ පැරැණි කාසි.

සිසුන් වැදූ පිළිවෙත් පුරණ වහන්දෑ නො සෙවිය යුතු වුව ද පොහොසතා පටන් දුගී යාවකයා දක්වා ලොවැ ඇති සියලු දෙනම සෑම ද, එක සේ පනත කාසිය අද කවුරුත් හඳුනාති. එහෙත් කාසිය කවර කලෙක කුමක් සඳහා කෙසේ නිපැණිණිදැ යි නො දන්නෝ ටිකදෙනෙක් නො වෙති. එබැවින් කාගේත් සිත් ඊට යොමු කැරැවීම වරිතා සංග්‍රහයකැයි සිතූ අපි මේ ලිපිය ලිවීමෙහි පෙරවූ වූමු. කාසියේ ඉතිහාසය පිරියෙස්නා කල එහි දසා කීප යක් පවතින බව පෙනී යේ.

අති පුරුණයෙහි වුසු ජනයා ඔවුන්ගේ කැමි, පිම්, ඉදුම්, හීටුම් ආදී දිවි පෙවෙත රැකූ ගැනීමට අවශ්‍ය වූ දේවල් උපයා ගත නො හැකි වූ විට නොහොත් සැහෙන පමණ උපයා ගත නො හැකි වූ විට ඒවා පිටතින් ද ලබාගන්නට සිතූහ. මේ නිසා ගනුදෙනු ක්‍රමයක් ඇතිකර ගන්නට ඔවුන්ට වුවමනා විය. දැනුදු අප්‍රිකා අමෙරිකාදී රටවලා සහසතියට නො පත් ජනයා යම් යම් දේ හුවමාරුකර ගැනීමෙන් තමන් තමන්ගේ නො එක් අඩු ලුහුඬුකම් පුරවා ගැනීමත් ලක්දිවැ වැදී ජනයා තමන් වසන අඛණ්ඩවලා සුලභව ලැබෙන මි පැණි, මි ඉටි, අං, ලුණුමස් ආදිය අසල ගැළුන්ගේ ඊතල, පුණු, රෙදිපිලි ආදී ද්‍රව්‍යයන්ට මාරුකර ගැනීමත් පෙරු පැවැති ඒ සිරිත අපට සිහි කරවයි. මිල ක්‍රමයක් ඇතිකර ගැනීමෙන් කානටත් පහසු වෙන් ගනුදෙනු කල හැකි බව සැලැකූ ඔවුහු හම්කැබැලි, සිප්පි, පබළු, කවඬි යනාදිය මුදල් මෙන් භාවන කරන්නට පටන් ගත්හ. මෙම අවදානම් මුදල් ක්‍රමය ලොහ වගී දෑන ගැනීමත් සමගම ක්‍රම යෙන් අතුරුදන් වන්නට පටන් ගැනිණි. පොලොවින් භාරගත් වනම තලා කපා ගත් ලොහෝ කැබැලි කාසි මෙන් භාවිතයට පැමිණෙන්නට ද වියැ. පසු වැ උටිහාකම් දක්වන අයුරෙන් ද ඒ ඒ කරපතින්ගේ රූ සටහන් ද තඟා ඒවා හඳුන්වන්නට ද පටන් ගත්හ.

අපේ ඉතිහාසය ආරම්භවනුයේ විජය රජුගෙනි. එ සමයේ මෙ රටට හිමි වූ කාසියක් පැවැති බව කියැවෙන සැකුණෙක් තැන ද ඉන්දියාවෙන් පැමිණි විජයාදීන් එතල ඉන්දියාවෙහි පැවැති මුදල් වගී මෙහිදී ද භාවිත කරන්නට ඇතැ යි සිතිය යුතුය.

ආදී කොට ම මහාවංශයේ මුදල් ගැන සඳහන් වනුයේ සිව්වන පරිච්ඡේදයෙහි එන වැදූරට හික්කුන් පිලිබඳ පුවතෙක යැ. මහාවංශ ටීකා සේවන පරිච්ඡේදය 'වාණකායන් එක එක කහවුණින් අටක් අටක් බැඳින් නිමා කහවණු අසුකෝටියක් රැස්කළ බව' කියයි. කහා පණ යන වචනය මහාවංශයෙහි පලමු කොට දකින්නට ලැබෙන්නේ xxi වන පරිච්ඡේදයෙහි එළාර රජුගේ සැගිරි ගමනක් පිලිබඳව එන පුවතෙහි ය. දුටුගැමුණු රජු කැලි විදමන්හි සුරා පුස්සදෙව යොධය නට කෙලින් සිටා වූ ඊයෙක පහිලිය වැසෙන සේ කහවණු ගොඩ කරවා දුන් බව හා එසේම රුවන්මැලි මහසෑයේ සැලැස්ම ආදී අය ධත් ලෝවාමහාපායේ වැඩ කළ කම්කරුවන්ටත් වැටුප් පිණිස කහ වණුදුන් බවක් හා මහාවංශය කියයි. සිංහල රජුන් ආගමික කට යුතු සඳහා නොයෙක් පුඩුවෙන් කහවණු විශදම් කළ බව දක්වන සෙල්ලිපි ද වෙති. ඉතා ම වැඩි ගණන සටහන් වන්නේ වසභ රජු පිලිබඳ සෙල්ලිපියක ය. එහි දැක්වෙන ගණන ලක්ෂයකි. 'පාදයක් දොරකම් දළ මහණ පරාජික වන බව බුදුන් වදාළහ'යි බුදුගොස් හිමියන් කළ විනය අටුවායෙහි එයි. එකල රජගහනුවර මානස හෙවත් මසු පහක් පාදයක් යි නියම වූ තුබුණු හෙයින් කහවණු වක මිලට මසුවලින් නම් විස්සක් සම වූ බව මෙයින් වටහා ගත හැක.

රිදී කහාපණ

ඉන්දියාවෙන් හා ලංකාවෙන් හා සොයාගත් ඉපැරැණි කාසිය කහාපණය යැ. මෙය කම්පණය පුරුණය ධරණය සාලකය ආදී තවද නම් වලින් හඳුන්වනු ලැබෙයි. මුළු කහාපණය 'ග්‍රෙන්ස්' 58 ක් ද, කෝන නම් වූ අඩ කහාපණය 'ග්‍රෙන්ස්' 28 ක් ද, තන්බා හෙවත් පදිකා නම් වූ අඩින් අඩ කහාපණය 'ග්‍රෙන්ස්' 14 ක් ද බර ය.

රිදී පොලු තලා සම බරව ද එක පමණව ද සිටින සේ කපා සෑදූ මෙම කාසියෙහි උඩු පැත්තෙහි එතරම් ඝන සැරේට ලකුණු ඇති බවක් නො පැවේ. සමහර කාසියක එක ලකුණකට වඩා නැත. ඕනෑම කෙනකුට මෙම කාසිය සෑදීමට රජයෙන් තහනමක් නො විය යෙහි. එය එසේ වුව ද අපරට ධාන්‍ය මිනින බුසල් සේරු ආදියෙහි ආංචුවෙන් මුදු තබන්නා සේ කවුරුත් තම තමා නිපදවාගත් කාසිවල බර පිරිසුදුකම ආදිය සුදුසු යි රජයෙන් සහතික කරවා ගත යුතු විය. කාසිය රජයෙන් පිලිගැනීමේ නම්

කාසිය යටපැත්තෙහි මුද්‍රාවක් කෙරෙයි. කල් යත් යත් එක් එක් අයගේ අතට පත්වූ විට ඔවුනොවුන්ගේ හිමිකම් දක්වන රහස් ලකුණු ද කාසිය උඩු පැත්තේ සටහන් කෙරෙන්නට විය. එහෙයින් උඩුපැත්තෙහි ලකුණු ගණන බොහෝ වෙයි. ලකුණු 20 දක්වා සටහන්කාසි ද ඇති. ලංකාවෙහි සමහර වූ කාසිවල මෙ කියන සලකුණු නැති වීමත් මෙ රටට ම විශේෂ වූ බෞද්ධ සවසනික ලකුණු නැති වීමත් එම කාසි භාරත දෙශයට අයිති ඒවාය යි සිතන්නට කාරණයෙකි. කණු සතරක් පිරිවර කොට ඇති කණුවක් මතැ පිහිටි සේ දැක්වෙන සවසනිකය බෞද්ධ සවසනිකය යැ. දුටුගැමුණුවන් සොහොවුරු සැදූ තිස් රජු දඹුළු ලෙනෙහි කැර වූ සෙල්ලිපියක අවසානයෙහි හා වලගම්බා රජු ගල්ලෙන විහාරයෙහි කැර වූ සෙල්ලිපියක හා පැනෙන මෙම ඉපැරැණි සලකුණු වෙසෙසින් සැලකිය යුත්තෙකි.



රිදී කහාපණය
(ආදියේ සිට 10 වන ශතවර්ෂය
පමණ වනතුරු.)

සිව්ඊස් ය ඔවාලය යි මෙම කාසි දෙවගයෙකි. ඒ එකක් එකක් සක ය තුනී යයි නැවැත ද දෙකකට බෙදෙයි. ඒවායෙහි එකින් එක වෙනස් වෙනස් ලකුණු පන්සියයක් පමණ ඇති බව මේවන තුරු කැරැණු පිරියෙසුන්වලින් තීරණය කළ හැක. රස් විදෙන ඉර, වසුයා, බල්ලා, ඇතා, ගොතා, මසු, ගහ යන මේය ඒ අතරෙහි සුලභව දකින්නට ලැබෙන සලකුණු. කසුබ් රජු කැර වූ බෝ උපුල්වන් වෙහෙර පසින් වැසුණු පියගැටයක් මතැ තිබී රිදී කහාපණ 70 ක් මැන දී අනාවරණය විය. සිව්වන මිහිඳු රජු (975-991) න් එ වෙහෙරට පිදු ගම්වරක් ගැන කියන සෙල්ලිපියක් ද එහි වූ බැවින් එම රිදී කහාපණ දුරුතීතයේ සිට ක්‍රි: ව: 1000 දක්වා භාවිත වීණැයි අනුමාන කළ හැකිය.

බෞද්ධ සවසනික කාසි

ඒ අතර වෙනත් කාසි ද නො වූයේ නො වේ. නො බෝ කලකට පෙර අතීතක් මැවීමෙන් අතුරු දහන්වුණු අපේ පරණ සතපතේ තඹකාසිය පමණැයි බෞද්ධ සවසනික තඹකාසිය ඉන් එකකි එහි එක් පැත්තක බෞද්ධ සවසනිකයක් ද, තුන්කොන්

සටහනක් ද, ගමන්කරන ලීලාවක් දැක්වෙන අතර රුවක් ද, අඩසද ලකුණු තුනකින් සැලැසුණු දැගබි සටහනක් ද, සතරැස් කොටුවක් සහිත අතු තුනකින් යුත් බෝගසක් ද වෙයි. අතින් පැත්තෙහි බෞද්ධ සවස්තිකය හා එකට බැඳුණු තුන් කොන් සටහන් දෙකක් ද, තුන් කවයකින් සැලැසුණු දැගබි සටහනක් ද කිසුලුවී සටහනක් ද වෙයි. හැම කාසියක ම මෙම සලකුණු නො අඩු වූ තිබිය යුතු වුව ද කාසි කරන්නන්ගේ සිහිති දැනීමේ වරදින් ඒ ලකුණු එක සේ වැඳී නො මැන.

මහල් ලකුණක් වූ සවස්තිකය භාරතයෙහි ද කාසිවල හා නොයෙක් කැට යම්වල හා දකින් කට ලැබේ. අද ජරමනියේ රුජමු ද්‍රව වශයෙන් පිලි ගෙන තිබෙන්නේ ද එය යැ. එහෙත් බෞද්ධ සවස්තික ලකුණ අප රටෙහි විනා අතී බවක් නො පැතේ. එහෙයින් එය අපට ම වෙසෙසුතක් යයි



බෞද්ධ සවස්තික කාසිය (3-7 වන ශතවසී)

සිතනු යෙදේ. මෙ රටට ම හිමි කාසි හැඳින ගැනීමට ඒ ඉමහත් වහලෙකි. මෙම ලකුණු අතර වූ කිසුලුවියෙන් කුමක් අදහස් කෙරෙත් දැ යි පැහැදිලි නො වෙතත් අතින් හැම ලකුණක්ම මහල් ලකුණක් වන හෙයින් එද මහල් ලකුණක් සේ ගැනීම නො මැනවී නොවේ යයි සිතමු.

ඒ කාසිය 4-7 වන ශතවසීවලට අයත් පුරාවස්තුවන්හි තිබී සලකවී තිබෙන හෙයින් එ සමය දක්වා එය වැහැර විණැ යි සිතිය හැකි. කිසි ද අකුරක් සටහන් නොවූ තිබීම කාලය සීමා කොට දැක් වීමට බාදා කෙරෙයි. හවුරුදු 55 කට පමණ පෙරැ තිසාමහාරාමයෙන් හැන්සිපානිදී මහතා පලමුවරට මෙම වර්ගයේ කාසියක් සොයා ගනී. ඉන්පසු අහස්ගිරිය, මාන්නෝට්ටම යනාදී කිපතැන කින් ද සොයාගන්නට හැකි විය. 'ග්‍රෙහ්ස්' 242 ක් පමණ බරැති ඊට දවිපණ නම් නාමයක් ද වෙයි.

හතරැස් වූ හෝ වටකුරු වූ හෝ අකොයර නම් නවද කාසියක් යටැකි කාසි හා එකට හැසිරිණ. උඩපැත්තේ සිංහ රුවක් හා යට පැත්තේ බිත්දු සතරක් හා දැක්වෙන එම කාසිවර්ගය අනුරාධපුර ජේතවන, අභයගිරි, කිරිඳිවත් යන දැගබිවලින් හා එළාර සොහොන සම්පයෙන් හා උතුරේ කන්තරෝදය තීරුකෙතියරම යන තටබුන් නගරවලින් හා ලැබිණ. ඒ තුන්වන ශතවර්ෂයේදී පමණ භාවිත විණැ යි සිතිය හැකි. සවසතිකයන් සමඟ අසතුගේ හා බෝරුකක හා සටහන වූ ද සිංහයකුගේ හා දැගබක සටහන වූ ද බෝරුකක සටහන වූ ද ගොනකුගේ සටහන වූ ද දැ යි තවද තඹකාසි කීපයක් යටැකි කාසි සමයෙහිම අප්‍රකටව පැවැතිණ. බරින් ඒවා එකකට එකක් අසමාන යැ.

ලක්ෂම් කාසි

පලාක්ස් නම් වූ වාන්තු කල කාසියක් ද තඹ තහඩුවල අවුඩු ගැසුණු කාසියක් ද අනතුරු සමයට වැටේ. අහල් 1¼ ක් දිග හා අහල් ½ ක් පළල හා අභි වාන්තු කල කාසියෙහි සියයට 60 ක් පමණ ඊයම් ද 15 ක් පමණ තඹ ද මුසු යැ. මනා වැ සටහන් පෙනෙන මෙම කාසිය උඩපැත්තෙහි නෙළුම් මලක් මත සිටුවන ලක්ෂම් රුවක් ද යටපැත්තෙහි බෞද්ධ සවසතිකය ද වෙයි. බොහෝ කාසිවලට වතුර කලියක හා ගොනකුගේ හා සටහන් වැඩිපුර ඇතුළු වැ කිබේ. 'ග්‍රෙත්ස්' 65 සිට 129 දක්වා අ සමානව කිරෙන මෙය වෙන් වෙන් වැ සැදුණු දෙ පලුවක් එකට පැස්සීමෙන් නිමකර තිබෙන්නකි. තහඩුකාසිය තුනී වුව ද සවිය යැ. මුඛ හත් යැ. දිග අහල් 1¼ ක් පමණ යැ. පළල ½ ක් පමණ යැ. මේ වර්ගයේ සටහන් පැහැදිලි කාසියක් සොයා ගැනීම සුකර නො වේ. ලක්ෂම් වෙනුවට උකකුටුකයෙන් හිඳුනා මිනිස් රුවක් ද සමහරෙහා වෙයි. බර 'ග්‍රෙත්ස්' 20 පටන් 60 දක්වා යැ. තහඩු කාසිය 1884 දී පාකර් මහතා විසින් ද, වාන්තු කල කාසිය 1902 දී ජෝන් ස්ට්‍රිල් මහතා විසින් ද පලමුවරට සොයා ගන්නාලදී. පොළොන්නරුවේ ජේතවනාරාම තඹොවයිභටයන් අතරින් මේ



ලක්ෂම් කාසිය (4-12 වන ශත වර්ෂ)

වර්ගයේ කාසි සොයාගත හැකි වීම දෙදොස්වන ශතවර්ෂීය වනතුරුම එම කාසි භාවිත වියැ යි තීරණය කිරීමට සාක්ෂ්‍යයකි. මේවා කාසි වර්ගයක් නොව ‘මාලපෙනි විසෙසකැ’ යි විශේෂඥයන් අතර මත හෙදයෙක් ද වෙයි. ඊට හේතුව වනුයේ කාසි බොහොමයක් සිදුරක් සහිතව මාලපෙත්තක් සේ නිමවා තිබීම යැ.

රෝමන් කාසි

රෝමන් කාසියක් තෙවන ශතවර්ෂීයේ සිට හවන ශතවර්ෂීය දක්වාම මේ රටෙහි බහුලව භාවිත වීණ. මුහුදු කරෙහි හා කඳුකරෙහි හා කීප තැනක් හැර ලබ්‍යාවෙහි බොහෝ පළාත් වලින් අනාවරණය වූ හෙයින් එය ලක හැම තැනම වාගේ බහුල වශයෙන් ප්‍රචාරිත වියැ යි කිය හැකිය. සිහිරි බලකොටුවෙන් ලැබුණු පැරැණි කාසිවලින් සියයට 99 ක් ම රෝමන් කාසි විය. රෝමන් කාසිය කසුප් රජු සමයෙහි අග්‍රසථානයෙහි ලා සැලැකිණැ යි ද රෝමන් අධිරාජ්‍යය හා මෙරට හා අතර වෙළඳුම බහුලව පැවැතිණැ යි ද සිතීමට එය බලවත් සාධකයකි. ලංකා ඉතිහාසයෙහි මූලාරම්භයේ සිට 11 වන ශතවර්ෂීය දක්වා භාවිත වූ කාසි අතුරින් කාලය නියම ලෙස දැක් විය හැකි එකම කාසිය ද මේ යැ. අධිරාජ්‍යයාගේ උඩුකය රූ සට හතත් ඉංග්‍රීසි අකුරින් ඔහුගේ නමත් එහි උඩුපැත්තේ නඟා තිබේ. යටිපැත්තේ හේවායකු සහිතව එක් එක් රජුට අභිමත ලෙසට යෙදූ වූතා තා රූ සටහන් යැ. 4-5 වන ශතවර්ෂීවලට අයත් තඹකාසි බොහෝ ලැබීමත් රන් රිදී කාසි දුරුවාරයකින් ලැබීමත් නිසා වැඩි වශයෙන් එකල තඹකාසි භාවිත වියැ යි සිතිය හැකිය. රුප්‍රවිපල වාදී පීඩායෙන් නොමිදී පැවැති හෙයින් 6-11 වන ශතවර්ෂීවල තුබුණු රන්කාසි උණුකර අත් ලෙසකින් ප්‍රයෝජන ගැනීමත් බඩු නුවමාරු වෙන් බොහෝ සෙයින් ගණුදෙනු පිරිමසා ගැනීමත් ඊට කරැණු වූ බව මෙහි ලා සැලැකිය යුතුය.



රෝමන් කාසිය
(3-6 වන ශතවර්ෂී)

මාතරට නුදුරු තාවිමනැ නිධානයකින් රෝමන් කාසියට අදාල වැ සැදුණු කාසි නොගයක් සමඟ විය. ඒ අනුව එකල රෝමන් කාසිය බහුලව භාවිත වීණැ යි ද එහෙයින් හොර කාසි නො අඩුව ඇති වීණැ යි ද සිතන්නට පිලිවන.

මධ්‍යම යුගයේ බර මිනුම් ක්‍රම

ධම්පිය අවුලායෙහි වාහිස වස්තුවෙහි එන “හිරකුකුසුචණණ සස” යන පාඨයට ගැටපද විවරණය කළ කාශ්‍යප රජතුමෝ (929-939) ‘හිරකුකු නම් කහවණු, සුචණණ නම් රත්රන්’ යි අළු කිහිපු. මහාවංශයෙහි 48 වන පරිච්ඡේදයෙහි “රජතෙම (v අග්ගේ ක්‍රි. ව. 726-732) රත් සවිසි දහසක් නිමවා සැහිරියෙහි ජරාවට පැමිණි තැන් නවකම් කෙළේය” යි ද ii මිනිඳු එහිම (අභය ගිරියෙහි) භූන්ද්‍රක්‍ෂයකින් නො යෙක් මහල් ඇති කොට අන්‍ය වූ වෛජ්‍යනන ප්‍රාසාදයක් මෙන් ඉතා මනෝඥ රහන ප්‍රාසාදය කරවා මහත් ධන ඇත්තා වූ රජතෙම ඡාමොනද රත් සැටදහසකින් අනඝි වූඛාමාණිකාස යුක්ත කොට” යි ද සඳහන් වූ තිබේ. මේ පාඨ මහාවංසයෙහි තන්හි තන්හි එන රත් ගණන් දැක්වෙන තවද පාඨ හා ගෙන සලකා බලන කල්හි සියලු තන්හිම දැක්වෙන රත් ගණන් නො තැවරනිත්ම ගත් බව පැහැදිලි වෙයි.

මිනින්තලේ දෙවන සේන රජුගේ සෙල්ලිපියෙහි ඒ ඒ ධුරවලට ගෙවිය යුතු රත් කලත් ගණනින් ප්‍රමාණ කොට තිබේ. මොගගලොන අභිධානපදිපිකාව වී ඇට 160 ක බර හෙවත් අට අකක් බරණයෙකැ යි කියයි. දකුණු ඉන්දියාවේ 1 වන රාජරාජ රජුගේ ගන්තපෝරු ශිලා ලිපියක් එම බර මංවාහි 20 ක් හෙවත් කලදක් බව කියයි. සිංහල සෙල්ලිපිවල බරණය හා කලද හා නො වෙනස් සේ යෙදුණු බවත් කලද හා අක එකම සෙල්ලිපියෙහි යෙදී ඇති බවත් පැහැත්. අනුරාධපුර කෞතුකාගාරයෙහි තිබෙන පස්වන දුපුළුසෙන් රජුගේ වෙසසගිරි ශිලා ලිපිය මෙහි ලා තිදසුනක් සේ ඇරැ පැ හැකිය. බුඩිනාග තෙරුන්වහන්සේ විනය රට්ඨමඤ්ඤුසා වෙන් “මාසකයක් පුරුණ කභාපණයකින් 1/20 කොටසක් ය. එය මංවාහි නාමයෙන් වහර ති” යි පල කරන සේක. එයින් කභාපණය කින් 1/20 ක්වූ මාසකයෙන් මංවාහියෙන් අගයෙහි වෙනසක් නොවූ බව ද හෙළි වෙයි.

බුදුගොස් හිමියන් කල සම න්‍යාපාසාදකාවෙහි එන “කභාපණ යකින් 1/4 ක් හෙවත් පාදයක් සොරකම් කල මහණ තෙම පරිජ්චේ” යි දැක්වෙන පාඨයට අළු දක්වන ශාරීපුත්‍ර තෙරුන්වහන්සේගේ ශිෂ්‍ය දිඞ්ඞුලාගල මෙධසිකර සංඝරකඛිත ස්වාමීහු “එකල රජගහ නුවර පස් මදදෙකක් පලෙක් වී යැ” යි විනය සන්නයෙහි සඳහන් කලහ. පල් පොහොනා වතක් යන පාඨයට අළු දක්වන මුල්සික

ගැටපද විවරණ කවුතුමෝ “පාරුජිකා පොහොනා වස්තුවක්.....
.....යි” සදහන් කළහ. මෙම සියල්ල කැපි කොට මෙනෙහි ලා
බලන විට පලය දෙ අකකට සම වූ බවත් මාසකය හා මංවාතිය හා
එක සම බවත් මාසක 20 ක් බරැති කහාපණය හා මදටිය 20 ක්
හෙවත් අට අකක් බරැති කහවණුව හා අනරෙහි බරින් මද වූ ද
වෙනසෙක් නො මැති වූ බවත් යන අදහස් වැලක් පහල වෙයි.

කහවණුව

ක්‍රි. වර්ෂය ආරම්භයේ සිටම කහවණුව හෙවත් කහාපණය
සෙල්ලිපිවලත් මහාවංසයේත් දැක්වෙනුදු මධ්‍යම යුගයේ ලාංකේය
කාසියක් ගැන පළමුවෙන්ම සදහන්වන්නේ 7-8 වන ශතවර්ෂයට
අයත් දමිල සෙල්ලිපියකය. “.....ගෙන් ඉලකකාසු නිහක්
ලදිමු” යන අදහස එහි සදහන් වෙයි. දෙමලයෙහි ඉලකෙක යනු
ලංකාවට නම්. කාසි යනු මිලයට නම්. එහෙයින් ඉලකෙකය කාසු
යන වචන දෙකේ සමායෝගයෙන් ඉලකකාසු යි කියා ගෙන
ලංකාවේ කාසි හැඳින්වූණු සේ සිතා ගත යුතු වේ.

කහවණුව ය අඩකහවණුව ය පලය ය අකය යැයි කාසි සන
රෙකි. කහවණුවේ සහෝදරයන් වූ පසු වැ කි කාසි එකක් එකක්
ඊට මුලින් නම් ඇති කාසියෙන් අඩකින් කුඩා වෙයි. කහවණුව
‘ග්‍රෙත්ස්’ 68-70 ක් බර ය. උඩපැත්තේ සිටුහා මිනිස් රුවකි.
එහි දෙපසෙහි වූ මදක් වක් ඉරි දෙකකින් ‘බොටියක්’ හැද සිටින
සෙයක් දැක් වේ. උඩුකුරු කොට ගත් වමතින් තෙළුම් කැකුලක් ද
සකක් හෝ වෙනයම් දෙයක් ද මුහුණ දෙසට ඇලවන සේ අල්ලා
ගෙන සිටී. අතින් අත පහත හෙලා ගෙන සිටී. ඊට නුදුරින් ත්‍රිශූල
යක් වැනි සටහන් දෙකක්
වෙයි. එය ජය කොන්නයන්
වාමරයන් සි සී. ඇම්. ප්‍රනාඤ
මහනා කියයි. රජුගේ ආගම
හකතිය පළකිරීමට යෙදුණු
බිම තබනලද පහනක හා එල්
ලන පහනක හා සටහන් යයි
කොඩිට්ටන් මහනා කියයි.
මහාපරාක්‍රමබාහුරජුගේ බිසොව
පොළොන්නරුවෙහි පොත්ගුල්
වෙහෙර කරවූ බව දැක්වෙන



රත් කහවණුව
(9-10 වන ශත වර්ෂ)


පාලි භාෂාමය සෙල්ලිපියෙහි 8 වන පෙළ අවසානයෙහි ද
 ජ. ජේ. රැජිමන් මහතුන් භාරතයේ පැරැණි කාසි පිලිබද
 ලියූ පොතෙහි දැක්වෙන පාංචාල දෙශීය කාසියක ද මෙවැනි සටහන්
 හතරක් හෝ පහක් හෝ දැකින්නට ලැබේ. එය පොහෝ දින හඟ
 වන්නකැ යි මතයක් පවතිනත් අව පුර හෙදයක් ඉන් නොහැඟෙන
 හෙයින් ඒ මතය සතෘථ සේ පිලිගැනීමට ඉඩෙක් නැති. කාසියේ යට
 පැත්තෙහි දිගටත් සරසටත් ගිය ඉරි කිපයකින් දැක්වෙන ආසන
 යක් මතුයෙහි උක්කුටුකයෙන් හිඳුනා මිනිස් රුවකි. එහි ද උඩුකුරු
 කොට ගත් වමන උඩපැත්තේ සටහනේ සේ යැ. රූපයට දකුණු
 පසු නාගර අකුරු කිපයක් වෙති. ඒවායේ නො පැහැදිලිකම නිසා
 විශේෂඥයෝ කලින් කල නොයෙක් අරුත් පල කෙරෙති.
 ලංකෙයවර යනු ඔවුන් දෙන එක් අරුතකි. මීට සම වූ ලංකිසසර
 යන පාලි ශබ්දය දෘඪාවංශයේ v වන පරිච්ඡේදයේ 343 වන ගාථා
 වෙහි මහාසේන රජු සදහා ද 405 වන ගාථායෙහි කිතීති ශ්‍රී මෙස
 වණී රජු සදහා ද පළමුවන විජයබාහු රජු සදහා ද 76 වන
 පරිච්ඡේදයෙහි පරාක්‍රමබාහු රජු සදහා ද යොදා තිබෙන බව පෙනේ.
 පොළොන්නරුවෙන් ගෙනැවිත් දැනට කොළඹ කටුගෙයි ප්‍රදේශිත
 යට තබා තිබෙන නිශශ්‍රීක මලයන්ගේ සෙල්මුවා සිංහාසනයෙහි
 ශ්‍රී විර පුරුෂවීර වෙණභූෂ්මිත නිශශ්‍රීක ලංකෙයවරසි
 කොටා තිබේ. දඹුල්ලේ ශිලාලෙඛනයෙහි “අප්‍රතිමල්ල නිශශ්‍රීක
 කාලිඛිත ලංකෙයවර පරාක්‍රමබාහු” යයි නිශශ්‍රීක මලයරජු ද
 ලබිකෙයවර නමින් හැඳිති බව පෙනේ. මේ කරුණු යටති මතය
 හා උරින් උරදී සිටී. “ලංකාවිහ” නොහොත් ලංකාවෙහෙ යනු ද
 ලංකාසිංහ යනු ද තවත් තේරුම් දෙකකි. මේ එකද අර්ථයක්
 සැකයෙන් තොර කොට දැක්විය නො හැකි යයි කියන කොඩිරිටින්
 මහතා පසුවැ කී තේරුම් ලංකාවිහ විස යුතු යයි අන් ලෙසකින්
 තෝරයි. එය පිලිගත යුතු යයි අපට ද සිතේ. මුල් කාලයෙහි අදහස්
 ප්‍රකාශ කරන්නට වඩා සමනා බැලීමට අදහස් කීපයක් හා කාසි
 බොහොමයක් හා ලැබෙන බැවිනි. මෙම කාසි වග්ගේ සටහන්
 රූපය ගැන ද මත හෙදයක් පවතී. කාසිවෙට්ටි මහතා ඒ පිලිබද
 විවේචනයක් කරමින් උඩපැත්තේ වනුයේ විෂණු රූපය බවත්
 යටපැත්තේ වනුයේ හනුමා රූපය බවත් එය ‘ජේසි’ කාසි හෙවත්
 යක්ෂ කාසිය යි ද, ‘පෙසිප් පෙරුමන්’ කාසිය හෙවත් යක්ෂ රජුගේ
 කාසිය යි ද, රුවණා කාසිය යි ද කියා අඳුන්වනු ලබන බවත්
 කියයි. ලංකාවට ද්‍රෝහකම් කළ වානරයාගේ රූපය සිංහල රජ
 වරුන් එ තරම් සමාචාරයෙන් පිලිගනුද යි මෙහිදී සැක කළ යුතුව
 තිබේ. තෙළුම් මල හා සකෙහි හා සමබකිය නිසා රූපය විෂණුගේ

ශ්‍රී ලංකා ජාතික පුස්තකාලය

යයි කරන තිගමනය, එහි අත් දෙකක් පමණක් දැක්වෙන බැවින් අසරණ වෙයි. එහෙයින් එය විෂණ්‍යයන්ගේ අවකාරයක් වන රුමාගේ රූපය විය හැකි යයි කොඩිරිංචන් මහතා අන් ලෙසකට හරවයි. රජ රුවක් යයි තිගමනය කරන සී. ඇම්. ප්‍රනාන්දු, රිස් ඩේවිස් යන මහතුන් අතර හිස වැසුම පිළිබඳ පවතින අදහස් වෙනස් ය. හිස පිටිපසැ ඉරි කැබැලි දෙකින් පෙත්නුම් කැරෙන්නේ කොණ්ඩය යයි ප්‍රකාශ කරන සී ඇම්. ප්‍රනාන්දු මහතා ඉතිහාසයෙන් ද කරුණු ඇර දක්වමින් සිංහල රජවරු කොණ්ඩය බැන්දහ යි තීරණය කිරීමට ඒ රුකුලක් කර ගනියි. මේ මත කෙසේ වෙතත් ලීලාවතී බිසොවුන්ගේ තඹකාසිවල ද එක සේ සටහන් වන මෙම හිසවැස්ම අනුරාධපුර ඉපුරුමුති විහාරයේ නෙලා තිබෙන හත් වන ශතවතීයට අයත් අසරු රූපයේ හිසවැස්මට බෙහෙවින් සමාන බව කිව යුතුය. යටපැත්තේ උක්කුටුකයෙන් හිඳුනා රූපය කොටුකාගාරයයෙහි ප්‍රදශීතයට තබා තිබෙන ක්‍රිස්තු වර්ෂයෙන් යට තුන් වන ශතවතීයට අයත් යටාල දාගබින් ලැබී තිබෙන මුද්‍රාවෙහි රූපය හා පේරු දෙණිය අසල හිඳුනල විහාරයේ ඇඳ තිබෙන බුදුරජුන් විජම දෙසීම දක්වන විග්‍රහයෙහි මාතෘ දිව්‍යරූප රූපය හා එක් වන්ය.

කහවණුවේ ප්‍රභේද

මතු පිට නහා තිබෙන සටහන් අනුව කහවණුව සහ සොහො වුරු කාසින් කොටස් තවයකට බෙදා දක්වන හැක i සුයෂියා සහ වක්‍රයා ii කුසලාන iii නෙළුම් මල සහ අඩසඳ iv අඩසඳ සහ නෙළුම් මල v නෙළුම් මල් යුවල vi අඩසඳ යුවල vii පිච්චකැකුල සහ නෙළුම් මල viii ගෝලිය සහ වලල්ල ix පිච්චමල සහ හත් ගෙඩිය ද යන විසිති. මේවායේ සටහන්වලත් අකුරුවලත් අස මාතකම් පැවැතීම රජුන් කීප දෙනෙකුත් විසින් තිකුත් කරණලද බවට සාක්ෂ්‍ය යකි. අඩකහවණුව ග්‍රෙන්ස් 33 ක් කිරෙයි. එහි උඩුපැත්තෙහි කහවණු වෙති මෙන් ම හිඳුනා රූපය වෙයි යට පැත්තෙහි ශ්‍රී ලක්ෂ්‍යා යන අකුරු වෙයි. 'කා' අක්ෂරයට යට තවද ක' අක්ෂර යක් තිබෙන බැවින් මුල් කාසිය එය යයි කොඩිරිංචන් මහතා අනුමාන කරති. පුස්තකාල පොත්වලා පිටු අඩක



පලය හෙවත් දෙඅක
(10-11 ශතවසී)

බොහෝ සෙයින් 'ක' යන්නෙන් ඇරඹූ තිබීමේ සිරිත රුකුලක් කර ගැනීමෙනි. ඒ මතය පිළිගත හොත් කහවණුව දඹකහ වණුව සේ ගත යුතු වේ. ප්‍රතිකාල සමයේ පැවැතුණු තංගම හා දඹතංගම හා මෙනි. එහෙත් දඹකහවණුවක් ගැන පොත පත හෝ සෙල්ලිපි හෝ සාක්ෂ්‍ය නො ති‍්‍යයි. 'කා' අක්ෂරය 'කි' යි ගත හැකි වෙතොත් 'ලාංකික' යයි ගෙන අවුල බොහෝ දුරට මතා ගත හැකි බවී පෙනේ. මේ වනතුරු ම දකින්නට ලැබී තිබෙන්නේ මේ වගේයේ එකම කාසියක් පමණෙනි. එය විශේෂඥයන්ගේ නො ඉව සිල්ලට කරුණකි. දෙ අක හෙවත් පලය ග්‍රන්ථ 17 ක් කිරෙයි. යටපැත්තේ ලක්ෂ්මී යන අකුරු වෙයි. කහවණුවෙන් අටෙන් කොටස වූ අක ග්‍රන්ථ 8½ ක් කිරෙයි. යටපැත්තේ නො පැහැදිලි අකුරු විශේෂඥයන්ගේ මොලය අවුල් කරවයි. එය ඊස් ඩේවිඩ්ස් මහතා හමරකි යි කියවා අතීයක් නො දක උපෙක්ෂිත විය. කොච්චන් මහතා උරක, දරක, ඉරක යි කියවා අතීයක් නො ලැබ කෘෂ්ණ ගේ විරුද නාමයක් වන හිඤ්ඤ සේ ගෙන තාථ්‍ය විය. සිංහලයෙහි අක යනු සව්ප්‍රාචීයෙහි ද වැටෙන බැවින් ඉතා කුඩා කාසිය වූ මෙයට අක යන නම ලැබිණැයි අපට සිතේ. එකල සුලභ වූ කාසිය ද මෙය යැ.

සොළී කාසි

මෙම කාසි ප්‍රචාරයෙහි වැටී තිබෙන සමයෙකැ එනම් ක්‍රි. ව. 985-1012 අතර සමයෙකැ ලකූ පැමිණ සිය අණසක පතුරුවා ජනපාලනයට පටන් ගත් ගජරාජ රජු කහවණුව අනුගමනය කර නිපැදූ වූ කාසියක් නිකුත් කළහ. ඔහු එහි කල එකම ටොනස නම් 'ශ්‍රී ලංකා විභූ' යන්න වෙනුවට 'ශ්‍රී රජරාජ' යි නම නම යෙදීමය. එ වැනි ම දළ සටහන් ඇති තවද කාසියක් දකුණු ඉන්දියාවේ භාවිතය සඳහා නිකුත් කල හෙයින් ඔහු කහවණුව අනුගමනයෙන් රත් කාසි දෙවග්ගක් නිකුත් කළහ යි සිතන්නට මං තිබේ. අගනුවරත් ලකූ උතුරු පෙදෙසත් සොළී බලයට යටත්වූ තුඩුණු ශත වර්ෂයක් පමණ කාලය තුළ කාසි නිකුත් වූ බවක් නො පෙනේ.

දඹදෙණි කාසි

එතැන් සිට ලංකාවේ රජ පැමිණි රජවරුන් අතුරෙන් පළමුවන විජයබාහු (105.-111) පළමුවන පරාක්‍රමබාහු (1153-1186) තිස්සමහරු (1187-1196) වොඩගහ (1196 1197) ලීලාවතී

බිසොව (1197-1200; 1209; 1211) සාහසමල (1200-1202) ධර්මාශෝක (1208-1209) දර්ශීය පරනුමබාහු (1236-1271) සිවු වන විජයබාහු (1271-1273) සහ පළමුවන භුවනෙකබාහු (1273-1284) යන රජවරුන්ගේ සමයවලදී කාසි නිකාය විශ. සොළි රජු ගිය මඟ යෙමින් තමන් තමන්ගේ නම් යොදා තිබීම ඔවුන් කල කාසිවල පැනෙන විශේෂ ලක්ෂණයෙකි.

සිංහල රජවරුන්ගෙන් පළමුවෙන්ම නමක් යොදා කාසි නිකායකීර්තීමේ ගෞරවය හිමි වන්නේ පළමුවන විජයබාහු රජුටය. එතුමාගේ කාලයෙහි විශේෂයෙන් සැලැකිය යුත්තේ තවද කාසියක් උදාවීමය. එය තඹ කාසියකි. එකල රන් දුලබ වීමය එය තඹෙන් නිමවන්නට හේතුව වූයේ. එසේම වෙනත් ලෝභයන්ගෙන්ද කාසි නිකාය වන්නට පටන්ගත්තේය. එය අප රටෙහි පමණක් වූ අමුත්තක් නොවේ. සොළි රටෙහි ද වූ අමුත්තකි. 13වන ශතවර්ෂීය මුල් භාගයේ දී ද නිකාය කාරුණේ තඹකාසි පමණකි. 12-13 වන ශතවර්ෂවලට අයත් තඹ කාසි දඹදෙණිකාසි නමින් හැඳින්වෙයි. ඒවා අවසාන වරට අවමුගැසීම වූයේ දඹදෙණියෙහි බැවිනි. මෙම සියලු කාසිවලම රාජනාමයට පෙරවුව ශ්‍රී යනු යෙදී තිබීම සඳහන් කල යුත්තකි. දඹදෙණි කාසියෙහි තිමාණය රඵ යැ. ප්‍රතිසංස්කෘත යැ. සරල රෙඛා තුනකින් රූපයේ මුහුණ සම්පූර්ණ කෙරෙයි. පහත හෙලා දැක්වෙන අතෙහි එල්ලන පහනක් ද උඩට හැර වූ අතෙහි නෙළුම් කැකුලක් ද වෙයි. යටපැත්තෙහි රූපයේ උඩට හැරවූ අතින් සකස් ගෙන සිටිනු දැක්වේ. පළමුවන විජයබාහු-පළමුවන භුවනෙකබාහු කාලයෙහි කාසි එක්වැනි වුවද කාසි අවමුගැසුවන්ගේ පටු දැනීම තිසා ඒවායෙහි සටහන් හැඩහුරු කම් ආදියෙහි අඩුලුහුඩු කම් ගහණය. රාජනාමයන් යොදා තිබෙන තිසා අසුවල් රජුගේ කාසි යයි තෝරාගැනීම අසීරු නොවේ. එහෙත් එක නම ඇති රජවරු කීපදෙනකුත් වූ බැවින් ද කෙනෙක් අති කකුගෙන් වෙන්කර ගැනීමට වහල් වන අංකයක් යොදා නැති බැවින් ද, පෙර පසු වශයෙන් වෙන් කොට දැක්වීම ඉතා පරිස්සම් කල යුතු වේ. කහවණුයෙහි මෙන් මෙම කාසියෙහි ද භාග කාසි ඇති විය. එහෙත් සුලභ වශයෙන් නො වේ.

නිශ්ශබ්දමලකාසි ශ්‍රී. කා. ලී. ග. ල. කේ. ජ. යන අඩයාල මින් හැඳින් වේ. ශ්‍රී කාලිභලභෙකඤ්ඤ විය යුතු. එය මෙසේ වූයේ කාසි අවමුගසන්නන්ගේ නො සමත්කම හා අලප දැනීම හේතුව යෙති මේ රජු අත් රජුන් ගිය මඟ නොයාම හෙවත් සිය නම කාසි වල නො යෙදීම විමුඛියට කරුණක් ද? නැති, තමන් කැරවූ සියලු

සෙල්ලිපිවල සිය නම නිශ්ශබ්ද ලඛනවෙර කාලිඛන චක්‍රවර්තී යි යොදා තිබෙන සේ පැහැන හෙයින්. දෙරටියා තුඩපතෙහි ශ්‍රී කාලිඛන ලම්බෙඤ්ඤ කියා ද හැටදහේ සන්නසෙහි කලිඟු ලකිඤ්ඤ කියා ද මොහු සඳහන් කළහ.

ලඛනවෙර රත්නාසිය හෙවත් කහවණුවත් පරාක්‍රම රාජ නාමය සඳහන් තඹ කාසියක් සමකාල යෙහි වියැ යි ද, රූපය පළමුවන රාජරාජ කාසිය ගුරු තන්හි තබා කැරැණක් වියැ යි ද කලක සිට කරගත් තීරණයෙකි. කොඩි රිංවන් මහතාගේ කියුණු පරික්‍ෂණ කෙසින් පසුව ඒ තීරණය වෙනස් විය. ඊට ඒ මහතා ඇරැ දක්වන කරුණුය මේ:



දඹදෙණි කාසිය.
(නිශ්ශබ්දමල්ල)

- i ලඛනවෙර රත් කාසියෙහි අකුරු පරාක්‍රම කාසියෙහි අකුරුවලට වඩා වෙනස්ය. පැරැණිය.
- ii නව වන ශතවතීය මුල්භාගයට අයත් ජේතවන සෙල්ලිපි අකුරු හා එහි අකුරු හා සමානකම් පවතින හෙයින් සෙල්ලිපි විද්‍යාව අනුව එය නව වන ශතවතීය අවසාන භාගය නොහොත් දසවන ශතවතීය මුල හවුරුදු කීපය අතර පහල විය යුතුය.
- iii මතුයෙහි තනා දැක්වෙන මිනිස් සටහන කහවණු යෙහි පටන් විකිත්වික පිරිහී ආ ලෙසක් පැහැ. රාජරාජ කාසියට සමකාලිකව සමාන සටහන් දැක්වෙන්නේ අවසාන භාගයේ ලඛනවෙර කාසියේ පමණකි.
- iv දහ වන ශතවතීයට අයත් සොළී සෙල්ලිපි කීපයක ද ඉලක්කාසු යි ලාඛකය කාසි (කහවණු) ගැන සඳහන් වෙයි.

මෙම කරුණු පරිස්සම්භිත් බලන කල ලඛනවෙර රත්නාසිය රාජ රාජ කාසියට වඩා පැරැණි බව හා සිංහල කහවණුයෙහි නැවුණු රූ සටහන රාජරාජ රජු ආදර්ශයට ගත් බව හා හෙළි වෙයි.

යාපනටයේ කාසි

යාපා පටනෙහි භාවිතය සඳහා දඹදෙණි කාසිය ආශ්‍රයයෙන් ආයතී වක්‍රවර්තීහු කාසි දෙවර්ගක් නිකුත් කළහ. ඉන් පළමු වැන්නෙහි දඹදෙණිකාසියේ වැනි රූ සටහන් ඇතත් යටපැත්තේ හිඳුනා මිනිස් රුවට යටින් තාගර අකුරු වෙනුවට පහත සිට උඩට කියවිය යුතු සේතු යන දෙමළ අකුරු දෙකක් වෙයි. දෙවන කාසියෙහි යටපැත්තේ සිටුනා මිනිස් රුවට හා තාගර අකුරු වෙනුවට පෙර ලකා කිසිද කාසි යක නො දිස්නා ගව රුවක් පෙනේ. එමේ සිට කියවිය යුතු සේ 'සේතු' යන වචනය එයට පහතැ සටහන් වෙයි. ගවරූපය කළුගු රජුන්ගේ ජාතික සලකුණ යයි කොච්චිරිටන් මහතා කියයි.

පොළොන්නරු - දඹදෙණි කාසි

හළ කල ඒ පෙදෙස්හි සුලභව ලැබෙන්නේ 'සේතු' කාසිය හා සිංහ කාසිය හා යන නම් කාසි දෙකය. කළුගු රටින් පැමිණ ලබාගත් පහසයට පැමිණි මාසාදීන්ගේ බලය මෙහි කො තරම් බල පැවැත් විණි දැයි මෙයින් සිතා ගත හැක.



සේතු කාසිය.
(14-16 වන ශතවර්ෂ.)

දඹදෙණි කාසියෙහි උඩපැත්තේ සිටුනා මිනිස් රුව පසෙකින් දැක්වෙන ගොළාකාර සටහන් වෙනුවට මුව අයා තෙත් දල්වා තේජස් ලීලායෙකින් උකකුටුකයෙන් හිඳුනා සිංහ රූපයක් දැක්වෙන කාසිය සිංහකාසිය යැ. ශ්‍රී පරාක්‍රමබාහු යන අකුරුය එහි ද වනුයේ. දඹදෙණි කාසියෙහි නො මැති සිංහරූපයක් ඊට වැද ගැනීමට හේතුව එය පරාක්‍රමබාහුන්ගේ අණසක පවතින අන් රටෙක භාවිතයට කැරැණක් නිසා විය යුතුය. අපේ ජාතික සලකුණය සිංහරූපය. මේ මතය උඩ පිහිටා බලන මේ විශේෂ කාසිය නිකුත් කිරීමේ ගෞරවය i වන පරාක්‍රමබාහු vi වන පරාක්‍රමබාහු යන මොවුන්ගෙන් කෙනකුට හිමි වෙයි. අන් පැරැකුම්බා කෙනකුත් පර දෙශයක තම බලය නො පැවැත්තු හෙයිනි. i වන පරාක්‍රමබාහු පසිරට ගොස් යුද කොට එහි හම නමින් නුවරක් ද ඉදි කොට නමාගේ කාසි ද භාවිත කරන්නට සැලැස්වූහ යි මහාවංසය 77 වන පරිච්ඡේද

දය කියයි. vi වන පැරැකුම්බාවෝ ද නම රුජොදයයෙන් සකිස් වනු
 යෙහි සපුමල් කුමාරයන් ප්‍රධාන සේනාවක් යවා ආයතී වකුවනිතින්
 යටතෙහි පැවැති යාපාපවන සුළු කලකට වුව ද යටත් කරගත්හ.
 මෙහි ලා i වන පැරැකුම්බා රජු පතිරට භාවිතයට සැලැස්වූහ යි
 මහාවංසය කියන කාසිය මෙම සිංහ කාසියම නොවී යයි නො කිය
 හැකි දැයි පිරික්සා බලමු. පරාක්‍රම කාසි එරට භාවිත කරන්නට
 තියම කැරැණු බවක් මිස ඒ සඳහා යම්කිසි කාසියක් මුද්‍රණය කළ
 බවක් මහාවංසය නොද කියයි. පොළොන්නරු සමයට අයත්
 නටබුන් අතර එකද සිංහ කාසියක් නො වී. සිංහ කාසියේ මිනිස්
 රුව හා 'සේතු' කාසියේ මිනිස් රුව හා මුහුණුවරින් ලිහ නැකම්
 දක්වයි. එහෙයින් සිංහ කාසිය කෝට්ටේ පැරැකුම්බාවන් යාපා
 පටතෙහි භාවිතයට තිකුත් කලහ යි තීරණය කළ යුතු වේ. දැනට
 සොයා ගෙන තිබෙන සිංහකාසි වලින් සතරෙන් පූන් කොටසක්
 පමණ කෝට්ටේ නටබුන් අතුරින් ලැබී තිබීමත් එම සටහන
 එබිබු පුවරුකඩ රැශියක් කෝට්ටේ අලනෙයවර පොකුණ අසලින්
 මේ නොබෝද, අනාවරණය කරගන්නට ලැබීමත් මෙ මතය තවද
 කර කෙරෙයි.

මසුරන්

අද ද මසුරන් ගැන කථා කියන්නෝ බොහෝ යැ. පුරාණ
 යෙහි මිල ගණනක් වී නම් එය මසුරන් ගණනින්ම ගෙනය
 ඔවුන්ගේ කථාව. එහෙයින් මේ හුඟක් දුර එළඹා විමසන්
 නට වුවමනා වුවකි. රුවන්මැලි සෙල්ලිපියෙහි "සතලිය් ලක්ෂයක්
 මසුරනින් සුජ කොටැ..... රන් රිදී මසුරන් මුතු මැණික් වසත්‍රා
 හරණාදි වූ උන් උන් කැමැති වසතු හා"යි නිශඟඛකමලල රජු
 සඳහන් කැරැවූහ. දළදා මැදුරේ සෙල්ලිපියෙක 'රන් රිදී කහවණු
 මුතු මැණික් වසත්‍රාහරණාදි' යි ද, ගල්පොත සෙල්ලිපියෙහි 'කහවණු
 තමබලොහො රන් රිදී මුතු මැණික් වසත්‍රාහරණාදි අනෙක බන
 වතියෙන් දිලිඳුන් ගිම් නිවා'යි ද ඔහුම සඳහන් කැරැවූහ. 12 වන
 ශත වතියේ සැරියුන් තෙරණුවන් කල පාලිමුකතක ච්ඡාය විනිශ්චය
 ටිකාසෙහි රූපයාදි පටිගහනණ විනිශ්චයෙහි 'ජන රූප මාසකොති
 සුවණණ කභාපණො රුකබ එල බිජමයොහි තිනති'කාදි රුකබා
 න.....'යි එන පාඨය බුදුබුදුකොම කලා වූ රන් මාසකය එකල
 රන් කභාපණ නමින් වැහැරැවූණු බවට දෙස් කියයි. 'පරමිනිස්

සතක්ෂු අයත්.....(තමා කෙරෙත් අන්‍ය වූ මිනිසකු සන්‍යාස)පල් පොහොනා වතක් (පරුජින පොහොනා වහනුටත් හෙවත් මසුරන් දෙකක් අගනා යම්කිසි වස්තුවක්, මෙහි මසුරන් දෙකක් නම් දැන් පවත්නා කහවණුවක් දෙකක් දෙකක් බැගින් සතර කොටසක් කළ කල්හි එයින් එක් කොටසකි'යි සිබිවලද මිනිස පාඨය අතින් අඩ කහවණුව මසුරන නමින් හැඳින්වූණු බවට දෙස් කියයි. මේ කරුණු සමනා බලන කවර කාසියක් වුව ද පෙර මසුරන නමින් ම ගැනීමට බාධාවක් නො තිබිණැයි ගැහි යේ

17 වන ශතව්‍ෂ්‍රියේ **නංගම** නම් ප්‍රතිකාල කාසිය **නංගමමසු** නමින් ද භාවිත වීණ. 18-19 වන ශතව්‍ෂ්‍රියේ **කොකු කාසි** ද මසු නමින් භාවිත වන්නට විය. මසු යනු ද කාසි කීප වර්ගයකට සාමාන්‍ය නාමයක් සේ ව්‍යවහාර කරුණු බව මෙයින් කියැවෙයි. උමමනන්තකයෙහි “මහු යහපතැයි බිසොවුන් දුන් මසු ලක්ෂය ඇරැගෙන ගෙය බිසොවුන්ටම අලුග. වැලිත් ඒ මසුරන් ලක්ෂය නම් දැන් මේ සමයෙහි දු තබා ආදී පස්ලොයින් ගැසු රතෙක් නො වන්නේය. ඒ රනට නිලකමිපණ යයි කියති. ඉන් සතර අකෙක් මාස රත්රන. සතර අකෙක් පස්ලොය. එබැවින් ඒ බිසොවුන් දුන් මසුරන් ලක්ෂයෙන් පහස්දසෙක් මාස රත්රනැ යි දතයුතු” යනුවෙන් රන් සමකකියක් මසුරනෙහි පැවැති ලෙසක් පෙනුන ද රතීන් කරුණු හෝ නො කරුණු හෝ මිල වෙසෙසකට මසුරනැ යි ව්‍යවහාර වූ බව එකලා වැ කියැවෙයි මෙම මිල වෙසෙස කහවණුව කින් විස්සෙන් කොටසක් ඇති බව පූර්වලිය මෙසේ කියයි. “මෙසේ සොලොස්දහසක් නිල කමිපණ සංඛ්‍යාව වූ රන් දීබැවහාර රතීන් විස්සක් නම් නිල කමිපණයෙන් එකෙක් වෙයි. තුන්ලක්ෂ විසිදහසක් මසුරන් දෙන්නහු.....” මහාවංසයෙහි 81 වන පරිච්ඡේද යෙහි තුන්වන විජයබාහු රජු පුවාසු දහසක් ධම්මකකකියන් ලියවා ලිපිකරුවනට සකකි ගණනින් කහවණු දුන්න යි පලවෙන පාඨය විමසමින්ම කහවණුව ගැන **කොකු කොටත් මහනා** මෙසේ විවරණ යක් කෙරෙයි: “එම දහම් කොටත් හෙවි යැ ඇතැම් කොටසක් පේලි කීපයකට පමණක් සීමා වෙයි. එක් කොටසකට රත්කහවණු වක් දීම ද ඉතාම වැඩිය. එහෙයින් ‘කහවණු’ යි මෙහි සදහන් වනුයේ එකල මසුරන නමින් ද හැඳින්වූණු කහවණුයේ අටවන භාගය වූ අක විය යුතුය” “එක් කමිපණයක් නම් දැන් පවතින ලංකාවේ පණමින් පස් විස්සක් හෝ තිසක් හෝ අගතේය”යි අවවාද පරිච්ඡේදය කියයි. දළදාසිරිතෙහි “දළදාගෙන් කහවණුවක් විතරකුත් රජගෙට නො ගන්නා ඉසා”යි එන පාඨයෙන් කහවණුව එකල ඉතාම ලුහු මිලයක්ව පැවැති බව හෙළි වෙයි.

අක 14 වන ශතවතියෙහි පණම යන ද්‍රවිඩ නමින්ද හැඳින්වුණු සෙසෙක් පැනෙන බව කොට්ඨාසවත් මහකුන්ගේ තවද විතකියෙහි. මෙම පෙරළිය ඉන් නො තැවැතීණ. දඹදෙණි කාසිය ද මසුරන යන නමින් හැඳින් වෙත්තට පටන් ගනී.

පණම කාසි

සිව්වන පැරැකුම්බා සමයට අයත් ලංකාතිලක විහාරස්ථ සන්තසෙහි “.....ආවායඹ්වරැන්ට දුන් චින්, රත්රන්, රිදී, පිලි ඇතුළු වූ දෙසින් මසුරන් අගයෙන් තුන්කෙල සැට ලක්ෂයක් දී අවුරුද්දකට ගෙයකින් පණමක් නියායෙන් දෙන්ට සැලසුනු පිදිති පණමක් අතුළුව” යිද, ගඛලාදෙණි විහාරස්ථ සන්තසෙහි “කමානකාරයන්ට පණම තුන්දහසක් විහර දී” යි ද පැනේ. පැපිලියාණ සන්තසෙහි රත්මසු, මසු, පණම යන තුන්කාසියම සටහන්වැ තිබේ. මයාදුනු රජුකල කෝට්ටේ අවට මුහුදු කරන් එක් කල අංඛදු පණම 12350 ක් යයි පෝල් ජ. පීටිස් මහතා ප්‍රතිකාල් යුගය නම් නම පොතෙහි සදහන් කරයි. “තුන් වන වගීය රාජකීය කාසිය යැ. එය මරණය නො කැමැති කිසිවකුට අවමුගැසිය නො හැක. පණම යයි කියනු ලබන එය දිලෙන බොත්තමක් මෙන් කුඩාය. අගයෙන් පණම කාසි 75 කට හෙවත් අවේ කාසිය (පනා ගය=ශත 75 කාසිය) කට සමානය. තැන් නම් ස්පාඤ්ඤ ඩොලර් එකකට සමානය යි” රොබට් නොක්ස් (1659-1679) පණම ගැන කිය.



පණම කාසිය.
(15-17 වන ශතවතිය)

ප්‍රතිකාල් යුගය


ශ්‍රී ජයවර්ධන පුරය හෙවත් කෝට්ටේ රජය කල අට වන වීර පරාක්‍රමබාහුන්ගේ රාජ්‍යාදයයෙන් 21 වැන්නෙහි ප්‍රතිකාලුන්ගේ පලමුවන ලංකාවතරණය සිදුවිය. ඉන්පසු කිපවරක් ද සිදු වූ පැමිණීමෙන් මුහුදුකර පලාත් අයිති කරගත් ඔවුහු මල්වෘතේ ගිවිසුම ලියාගත් පසු ලංකාව ආණ්ඩු කිරීමට පටන් ගත්හ. ලංකාවෙන් ලබාගත හැකි සාරයෙහි ඉව වැටුණු ඕලන්දයන් විසින් 1658 වනවිට සම්පූර්ණයෙන් පිටමන් කරනු ලැබූ ඔවුන් පැමිණෙන කල ලංකාව මුදලින් පොහොසත්ව නො තිබිණ. කෝට්ටේ රජු

ඒසින් බාල රකින් හෝ ඊදියෙන් උදු පියලි කොළයක් පමණට කරවා තිකුත් කැරුණු වටකුරු පණම් කාසියක් එකල ප්‍රධාන කාසිය විය. එහෙත් ගනු දෙනුයෙහි වැඩි වශයෙන් යෙදවුණේ පාරදේශික කාසිය ය. භාරතයේ විජය නගර් රජවරුන්ගේ රන් පහෝදිය, අරාබින්ගේ අෂාප්‍රි හෙවත් ෂැරිප්පිම් රන්කාසිය, ඊදී කොකු කාසිය ඉන් කීපයෙකි.

අරාබි කාසි ලංකාවේ භාවිත වන්නට මූලික හේතුව වූ යේ ඔවුන් සමඟ මෙහි පැවැති වෙළෙඳුම ය. අරාබින් ලංකාවතරණය කළ කාලය කියම වශයෙන් කිය නො හැකි වුව ද 10-15 වන ශත වෘ්ෂී අතර ඔවුන් ඵෙඡදිය සාගරාසන්නයෙහි ප්‍රධාන වෙළෙඳන්දන්වැ සිටි බවට සැකයක් නොමැති යි. ක්‍රි. ව. 930 දරණ අරාබි සෙල්ලිපි යක් කොළඹ මහම්මත් සොහොන් බිමැ කිබිණැ යි එබහලන්නයේ රාජකීය ආසියාතික සම්තිය 1845 වෘ්ෂීයට තිකුත් කළ සඟරාකලාප යෙහි සදහන් වැ තිබේ. අරාබින්ගේ ප්‍රධාන වෙළෙඳුම වූයේ අසුන් වෙළෙඳුම ය. තිශ්ශඛකමල්ල සෙල්ලිපියක ද අරාබි අසුන් ගැන සදහන්වන බවක් කොච්චරිටත් මහතා කියයි. අරාබි කාසි බොහෝ සෙයින් ලඛකාවේ බටහිර වෙරලාසන්නයෙන්ම ලැබීම ඔවුන්ගේ වාණිජ සීමාව තියම කරගන්නට ඉවහල් වෙයි.

අඟුටු මස්ස

ඉංග්‍රිසියෙන් ලැරින් (Larin) යයි කියන අරාබි කාසියක් ද ලංකා වෙති භාවිත විය. අඟල් 4 ක් පමණ දිග ඊදී කම්බි කැබැල්ලක් හරි මැදින් දෙකට නමා මදක් තලා පැතැලි කොටගත් දෙපැත්තෙහි 'දෙවියන් වහන්සේගේ දූතයා මො හම්මදුය'; 'අලි දෙවියන් වහන්සේගේ මිත්‍රයෙක' යන මේ අදහස් වලින් එකක් අරාබි අකුරින් තඟා දූක් වෙන්තෙකි එය. බොහෝ සෙයින් පහල වීම කිසා මහනුවර රජුකට ද ඒ කාසිය අනු ගමනයෙන් තිපැදවු කාසි තිකුත් කරන්නට සින් ලැබිණ. එ මතුද? කැමැති කෙනකුට එය




අඟුටු මස්ස
(15-18 වන ශත වෘ්ෂී.)

අවුච්ච ගසා ගන්නට රජයෙන් තහනමක් ද නොවීය යෙහි. ඒ කාසිය ගැන විසතරයක් ගෙබට නොක්ස් මෙසේ දැක්වීය: "රජුගේ අවසරය ඇතුළු හැම මිනිසාටම සාදා ගත හැකි තවත් වර්ගයකි. සටහන බිලිකටුවක් වැනිය. එහි ඔවුහු කැමැති ලකුණක් තබති. රිදී කාසිය අවේ කාසියට වඩා පැහැ සටහනින් කදිමය. සැක සහිත කාසියක් නම් නිර්ණය කර ගැනීම අසීරු නොවේ. ගින්නෙහි ලා රත් කොට වතුර වත්කිරීමෙන් මනාව සුදුනුනොත් වලංගු කාසියක් නොවන බව ප්‍රකාශ වන හෙයිනි". කොකුරිදිය, මහඅඟුටුය, අඟුටුය, අඟුටු මසසය, කොකුමසසය යි ලැරින් කාසිය තවද නම් වලින් හැඳින් විණ. ඒරපරාක්‍රමබාහු රජු හා ලොපෝසෝරස් ද අල්බර්ටෝරියා හා අතර ඇති වූ කථාවකදී පරාක්‍රමබාහු රජු 'මිනීමැරීමේ වර්ධයකට ලැරින්ස් 50 ක් ගෙවිය නො හැකි වූ වකු මරණයට පත් කෙළෙමි' කිහිසි පෝල් රි. පිරිස් මහතුන්ගේ පෘතුගීසි යුගය නම් පොතෙහි සඳහන් වෙයි. එතැනද ලැරින් කාසිය ලංකා ඉතිහාසයෙහි පළමුවරට සඳහන් වූ ද කිබෙනුයේ. තම විජිතයෙහි මුදල් පරිහානිය නිසා දෙනු ප්‍රචන් ධර්මපාල රජු රිදී කඩුවක් හා කිරිවිටියක් හා ඉන්හෙමිස් නැවේ කප්පිත්තනට දී ඉන් 'ලැරින්' අවුච්චගසන්නට නියෝගයක් කළහ යි ද කුටෝගේ ඉතිහාසය කියයි.

16 වන ශතවර්ෂය අවසාන භාගය හා 17 වන ශතවර්ෂය මූල භාගය හා අතර කාලයෙහි යාපනය, උඩරට යන පළාත්හි ස්ථානද කාසියක් ගනු දෙනුයෙහි යෙදවිණ. පසුකලෙක එය පතාග නමින් හැඳින්වෙන්නට පටන් ගති. සිතාවක කැරැල්ලේදී රාජ්‍යයෙහි කීප පලක වලලා තුබුණු පතාග කාසිවගයක් සමඟ වූ බවක් ද සඳහන් වේ. කොකු මසු හෙවත් රිදී කාසි 5 ක් පතාගයක වටිනාකමට සම විය.

දෙනු ප්‍රචන් ධර්මපාල රජුගෙන් පසු කෝට්ටේ අධිපති බවට පත් ප්‍රතිකාලන් අවුච්චගස්සු කාසි තුන්වගයෙහි. ගිනිමැස්ස, මලක්කා, සානතුර යයි. ගිනිමැස්ස වර්ගයෙහි උඩපැත්තේ වොටුත්ත සහිත ප්‍රතිකාල් රාජ විභිණය දෙපසැ කොළඹ යන අදහස පල කැරෙන C. L. යන දෙ අකුර සඳහන් වෙයි. යට පැත්තෙහි සතනලොරන්ස්ගේ ගිනිමැස්ස සටහනද, එහි දෙ පසැ කාසිය නිකුත් කැරැණු වර්ෂය ද දැක්වෙ යි. බර ග්‍රෑන්ස් 35 පමණය. 1640, 1641, 1645 යන වර්ෂවල ඒවා නිකුත් කළහ. දෙවන වර්ගයට තංගම ය විතංගම යයි කාසි දෙකක් අයිති වේ. එහිද වනුයේ උඩ පැත්තෙහි ප්‍රතිකාල් රාජ විභිණය යැ. ඒ දෙපසැ MALACCA යන්න සඳහා යෙදු

M. A යන දෙ අකුර හෝ ලංකාව සඳහා යෙදූ D. S. අකුරු හෝ යැ. දෙත් ජේරනීමෝ ද අස වේදේ හා කොන්ස්තන්තිනු ද සා හා දෙදෙන ප්‍රතිකාලන් වෙනු වෙන් මෙරට භාවිතයට කාසි අවුගැස්සුනු. ප්‍රතිකාල් සමයේ රිදී පණම් 75 ක් අවේ කාසිය කට හෙවත් සපාකුකු ඩොල රයකට සම වියැ. නංගමෙහි TANGA යනු සඳහා යෙදූ එකක් මත අනෙක සිටින සේ ගොතා දැක්වෙන T A බ්‍රහ්මාක්ෂරය



ප්‍රතිකාල් කාසිය
තංගම
(16-17 ශත වම්)


(Monogram) ද එහි දෙපස එය නිකුත් කැරැණු අවුරුද්ද ද සටහන් වැ තිබේ. 1642, 1643 යන වම්වල නිකුත් කැරැණු ග්‍රන්ස් 34 ක් බරැති තංගම ද 1642, 43, 44, 49 යන වම්වල නිකුත් කැරැණු ද්විතංගම ද එකල භාවිත වීණ. තුන්වනු කි සානතුරු වර්ගයෙහි උඩ පැත්තේ රජ සටහන දෙපසෙහි GOA සඳහා යෙදුණු GA යන දෙ අකුර වෙයි. යටපැත්තේ සානතුරු රූපයකි. එහි දෙපස St. John යන අදහස පලකැරෙන S. J අකුරු යැ. මේ සියලු කාසිවල ප්‍රති කාලන් සියරජ සලකුණ සෙදීම සැලැකිය යුත්තකි. නිකුත්කල වම්යන් යොදා කාසි අවුගැස්සීමේ ගෞරවයද හිමිවන්නේ ඔවුන්ට යැ.

මිලන්ද යුගය

ප්‍රතිකාලන් මෙ රටින් පන්නා දමන්නට 1638 මැයි මස 23 වන දින සිංහල රජු සමඟ ගිවිසුමක් කරගත් මිලන්දයෝ 1640 දී ගාල්ලෙන්ද 1656 දී කොළඹින්ද ප්‍රතිකාලන් පලවා හැර ඔවුන් සතු වූ තුබුණු පළාත්ද අයිති කර ගත්හ. 1796 වනතුරු මුහුදුබඩ පළාත් ඔවුන්ගේ ආංචුව යටතෙහි පාලනය වියැ. ඔවුන්ගේ ආණ්ඩුවේ මුල් කාලයෙහි රටෙහි භාවිත වූයේ ප්‍රතිකාල් කාසිමය. හොරකාසි අවුගසන්නන් නිසා කුට කාසි තදින් බෝවන්නටද එකල පටන් ගැනිණ. එ හෙයින් රටෙහි පැතිරී ගොස් තුබුණු සියලු කාසි 1655 දී ආංචුවට එකතු කර ගෙන පෙරදිගැ ඉන්දියානු මිලන්ද සමාගම යන අභිවත් ඉංග්‍රීසි පාසයේ VOC බ්‍රහ්මාක්ෂරය කිරීමෙන් රජයේ

කාසි වෙන් කොට දක්වන්නට ඔවුන්ට සිදුවිය. එහෙත් එයින් කිසි දුරට පිහිටක් නොලැබිණි. කුට කාසියද එම හන්වඩුව ඇතිවැ බෝවන්නට විය. එහෙයින් ඉන්දියාවෙන් කාසි අවිවුගසන්නන් ගෙන්වා විමසවා 1693 දී රජයේ කාසි වෙන් කරවා ගන්නට තවද වැයමක් කරන්නට සිදුවිය ඕලන්දයේ භාවිත වුණු රිදී කාසි කීපවර්ගයක් ද මෙරට භාවිතයෙහි යෙදවිණි. ඒවා ඕලන්දය, ගැල්බර්ලන්දය, බටහිර ප්‍රිස්ලන්දය, සිලන්දය, ඩාවන්ටර්, කැම්පන්, යුට්ට්ට් යන රටවල අවිවුගසනු ලැබීය. උඩපැත්තෙහි VOC බහුතාක්ෂරය හා යටපැත්තෙහි ඕලන්ද රජයේ සලකුණ හා ඇතිවැ 1726-1806 අතර මුද්‍රණය වුණු දෙසිතු නම් තඹ කාසිය ද මෙරටෙහි බොහෝ සේ පතල විය. රිදී හා තඹ හා ජයම් හා කාසි කීපයක් මෙරටෙහි ද සෑදිණි. ඉන්දියාවේ සුරත් නගරයෙහි භාවිත වුණු රූපියලේ කාසිය අනුගමනයෙන් උඩපැත්තෙහි කොලඹ-ඕලන්ද සමාගමේ කාසිය යිද යටපැත්තේ ලංකාවේ මුදල් යිද අරුති අකුරින් යොදා කළ රිදී කාසියක් 1784 දී නිකුත් විය. කවාකාරව යෙදූ ලියවැල් සටහනක් මධ්‍යයෙහි වටිනාකම දැක්වෙන කොලඹ හෝ යාපනයේ හෝ මුද්‍රිත කාසිය ය, උඩපැත්තේ VOC සටහන හා යටපැත්තෙහි තුට්ටුව යි

දැක්වෙන ඉංග්‍රිසි වචනය හා මුද්‍රිත වර්ණ හා දැක්වෙන කාසිය යයි ඕලන්දයන් මෙහි පතල කළ තුට්ටු කාසියේ හෙද දෙකෙකි. පෙරැ කී වර්ණව තුට්ටු දෙක, තුට්ටුව, තුට්ටු බාගය, තුට්ටු කාල, තුට්ටු අරික්කාල යන කාසි කීපය ඇතුලත් වෙයි. මේ හැම එකකම VOC සටහන නොවෙනස් වැ යෙදී තිබීම විශේෂ ලක්ෂණයෙකි. එකල ත්‍රිකුණාමලය T යන් තෙත් ද යාපනය I යන්තෙත් ද ගාල්ල G යන්තෙත් ද කොලඹ C යන්තෙත් ද හැඳින්විය. දෙවර්ගයෙහිම VOC සටහන මුද්‍රනෙහි අවිවුගසුණු සමාන නාමය දක්වා තිබේ. 1785, 1789, 1790, 1791, 1792 යන වර්ෂවල කොලඹ අවිවුගසුණු ජයම් කාසියක්ද සුළු වශයෙන් පැතිරී ගියේය. දෙසිතු (Duits) යන ඉංග්‍රිසි වචනය හෝ එහි මුල අග වන D. T. යන දෙ අකුර හෝ ඇති වටකුරු කාසියකි ඒ.



ඕලන්ද කාසිය
තුට්ටුවේ තඹ කාසිය

මුදල් නෝට්ටු

මුදල් නෝට්ටු ක්‍රමය මෙරට පටන් ගැනුණේ ඕලන්දයන් විසිනි. පළමුවන නෝට්ටුව 1785 මැයි 10 වන දින පහළ විය. වටිනා කම සඳහන් වූයේ පතාග ගණනිනි. පතාග 1 සිට 1000 දක්වා වටිනාකම් වලට තිකුත් කැරැණු මේ නෝට්ටු ක්‍රමය නිසා ලොකු හනුදෙනු කාරයන්ට ලැබුණු වහල ඉතා මහත් වේ. කුඩා ලොහ කාසි රාශියක් ගණන් කිරීමේ කරදරය නැතිවී ගියේය. කාලයෙන් බොහෝ කොටසක් ද ඉතිරි විය. ඉංගිරිසි, සිංහල, දෙමල යන තුන් භාෂායෙන්ම පතාග එකකට හොදසි යනු පතාගයේ නෝට්ටුවෙහි මුද්‍රණය කර තිබේ. අන් හැම නෝට්ටුවකම මිල ගණන දැක්වෙනුයේ ද මේ ක්‍රමයෙනි. අද මෙන් මුද්‍ර කඩදාසියක හොබනා ලෙස මුද්‍රිත නො වූ එම නෝට්ටුව හොර කාසි පතුරු වන්නන්ට සතර තතු හසල සුරුවන් අතට එළවූ හෝභිකොලියක් වැනි වී. හොර නෝට්ටු අධික වන්නට විය. ආණ්ඩුව අලුත් නියෝග පනවා ඊට පිළියම් යොදන්නට පටන්ගනී.

දෙසිතු 4 ක් තුවිටුවකට ද තුවිටු 4 ක් පණමකට ද පණම් 12 ක් හෙවත් රිදී 5 ක් පතාගයකට ද වටිනාකමෙන් සම විය. මෙය යැ ඕකල පැවැති මුදල් ක්‍රමය. ලබ්‍යාවෙහි කාසි අවිටුගැසුණු පළමුවන කාය්‍යාලය 1781 දී කොළඹ කසිමන් දොරකඩ අසල පිහිටුවිණ. 1783 දී ගාල්ල, යාපනය, ත්‍රිකුණාමලය යන තන්හි තවද කාය්‍යාලයයෝ පිහිටුවන ලදහ.

ඉංගිරිසි යුගය

ඉංගිරිසිහු ඕලන්දයන් සතුව තුබුණු මුහුදු බඩ පලාත් 1796 දී අල්ලා ගෙන අවසාන යුගයට අනපොත් තුබුහ. ඕලන්දයන් ඉංගිරිසිනට කොළඹ පාලාදීමේදී කැරැණු ගිවිසුමේ හවන වගන්තියෙන් එකල ලකැ පැහැර තුබුණු ඕලන්දයන්ට අයිති රන් පවුම් 50,000 කට වැඩි නොවන ගණනක නෝට්ටු සදහා මුද්‍රා ගවීමට ඉංගිරිසින් භාරගත් බව ප්‍රකාශ වේ. ඉංගිරිසින් මෙරටට ගෙනා පළමුවන කාසිය භාරතා පහෝදිය නම් රන් කාසිය යැ එය මදුරු සියේ භාවිත වූවකි. ගනුදෙනුයෙහි යෙදවුණු පළමුවන ඉංගිරිසි කාසිය වශයෙන් නම් ගැනෙන්නේ අතිකකි. උඩපැත්තේ එක්සත් පෙරදිග ඉන්දියානු සමිතිය යන අදහස සහ නිකුත් කැරැණු වම්යද

යට පැත්තේ ඔවුන්ගේ සමාගමයෙහි සලකුණ සහ වටිනාකමද දැක් වෙන තඹ කාසියකි ඒ. 1794, 1797 කාලයන්හි අවිච්චිගැසුණු මදුරුසි රුපියලකට 48 කින් සමවන කාසියක්ද 96 කින් සමවන කාසියක් දැයි එහි කාසි දෙවර්ගයක් විය.

උඩපැත්තෙහි තුන්වන ජෝර්ජ් රජුගේ හිසද යටපැත්තෙහි ඇත් රූපය, වටිනාකම සහ වර්ගය ද, සටහන් වන තුවටු දෙක, තුවටුව, සහ තුවටුභාගය 1815 දී ද, උඩපැත්තේ ඇත් රූපය ද නීපන් වර්ගය ද යටපැත්තෙහි ලංකාංචුව යන අදහස පළවන පාඨය ද සටහන් වන වටිනාකම පනාගයකට 48, 96, 192 යන ගණන් වලින් සමාන වන කාසි 1801-1804 අතර ද එංගනතයෙහි අවිච්චිගස්වා මෙ රටට ගෙනෙනු ලැබූ තඹ කාසිය. උඩුපැත්තේ සිටුවන ජෝර්ජ් රජුගේ හිස ද යටපැත්තේ ඇත්රූපය හා ලංකාවේ පනාගය යන ඉංගිරිසි පාඨයද සටහන් රිදී කාසියක් ද 1821 දී එංගලන්තයෙහි අවිච්චිගස්වා මෙහි ගෙනෙනු ලැබීය. උඩු පැත්තේ ඇත්රුව සහ මුද්‍රිත වර්ගයද යටපැත්තෙහි ලංකාංචුව යන ඉංගිරිසි පාඨය සහ තුවටු ක්‍රමයට අගයද සටහන් 1801-1809 කාලයෙහි අවිච්චි



තුවටු 96 රිදී කාසිය (ඉංගිරිසි)

ගැසුණු රිදී කාසියක් බහුලව පැතිරිණ. 12, 24, 48 යන අංක සඳහන් තඹකාසි තුනක්ද ඒ පවුලට අයිති විය. පනාගයකට ඒ එක් එක් වර්ගයෙන් සමවන කාසි ගණනක් එම අංකයන්ගෙන් හැඟවෙන්නේ 1802 වන තුරුම ඉංගිරිසි රජයේ පොත්වල තාරකා පගෝදි ක්‍රමය අනුව කළ ගණන් 'තැබීම ලංකාවේ පළාත් 1802 ජනවාරි 1 දින විදේශභාර මහාලේකම් තුමාගේ පාලනය යටතට පැමිණීමත් සමගම පනාග ක්‍රමයට කැරෙන්නට පටන් ගැනිණ. භොරකාසි අවිච්චි ගසන්නන් ඉංගිරිසි කාසියද දඩම්මා කරගත් හෙයින් ඔවුන්ට දඩුවම් පැමිණීමට බරපතල නීති පනවන්නටද ඔවුන්ගේ තෝවටු එකතු කර ගෙන නැවතත් රජකිය හංවඩුවක් ඇතිව පහල කරන්නටද ඉංගිරිසිතටත් සිදුවිය. 1825 මාර්තු මස 25 වන දින කළ නියෝගය කින් පවුම් සිලිම් පැත්ස ක්‍රමය ලංකාවේද වලංගු කරන ලදී. එම ක්‍රමය අනුව 1821 දී නිකුත් කළ පනාගය සි. 1 පැ. 6 කට මිල නියම කළහ. 1872 ජනවාරි 1 වන දින රුපියල් ගණ ක්‍රමය වලංගු වීමෙන්

ශත 5, 1, ½ යන කාසි ද එම අවුරුද්දේ සැප්තැම්බර මස 14 වන දින සිට ශත ¼ කාසිය ද යන තඹ කාසි ප්‍රචාරයට වනි. 1891 පටන් ශත 50, 25, 10 යන රිදී කාසිද බෝවන්නට විය.

මහ ශත පහ නමින් හැදින් ශත 5 හේ වටකුරු තඹ කාසිය 1909 සැප්තැම්බර මස 13 වන දින සිට සුදු ලොහයකින් තැනුණු සතරැස් කාසියක් බවට පෙරැලිණි. පැසුළු රුපියලේ කාසිය වෙනුවට නොහොච්චුවක් හා රුපියලේ දෙකට අභිනවනම නොහොච්චුවක් හා පහළවීමෙන් ඉංගිරිසි මූල්‍යයන්ගේ නූතන විපරිණාමය පළ කෙළේ යැ. රුපියලේ ශත ක්‍රමයෙන් පසුවැ ඇති වූ යටකි අනෝරය නට හසුවෙමින් පැවත ආ කාසින් සමහ අද අප අතර භාවිත වන රු: 1. 2. 5. 10. 50. 100 යන ක්‍රමයෙන් මිල නැගෙන නොහොච්චු මිලන් ශත 50, 25, 10, 5, 1, ½ යන ක්‍රමයෙන් මිල බැසෙන ලෝහ කාසින් අපේ පැරැණි කාසිවල අවසාන දසාව යැ.

ඉතා දික් ඉතිහාසයක් ඇතිවැ සිය ඊශ්වරයන් සමඟම වැළැලී පවතින කාසිය කාලය නමැති කටු ලැහැබින්ද වැසුණේ වේ. කලින් කල අනාවරණය කර ගෙන විශේෂඥයන්ගේ අනෝරයට හසුකර ගත් කාසි සවලපය හැර තවද බොහෝ කාසි සිය රජුන්ගේ සිරුරු සමඟම පස්වෙමින් පවතින බවට සැක නැති. නරලොව සතුනට පිටු වහල් වන්නට ජරාවෙසින් පැමිණෙන ශක්‍රයන් මෙන් සුදුසු ගෞරව නො ලැබූ කාලයත් සමඟම ජරාවට පත්වැ අප අතරට පැමිණ තිබෙන සමහර කාසියකින් කාසින්ගේ සන්නතිය මෙසේ මෙසේ වියැ යි අග මූල නො සිද දැක්වීම ඉතා පරිස්සමින් කළ යුත්තෙකි. එය ග්‍රන්ථයක් ලියාමයැ පැහැදිලි කළ යුතු. පැරැණි කාසි ගැන තත්කිඥයෝ විදේශීන් අතර නම් දින පඤා බෝ වෙති. එහෙත් අප අතර සිටින එවැන්නන්ගේ ගණන අතේ ඇතිලී ගණනටවත් සීමා කළ නො හැකිය යනු තවද වචනයක් නො ඇවෙක්සෙන්නකි. කාසි සහ මුදල් ව්‍යවහාරය පිළිබද ඉංගිරිසියෙන් ලියැවුණු පොතක් ඇතද සිංහලයෙන් ලියැවුණු පොතක් මේ වනතුරුම පහළ නොවීම පුරුණ කාසි ගැන සැලැකිල්ල දක්වන්නන් අපරටැ විරල වීමට එක් හේතුවක් සේ ඇරැ පැහැකිය. ඒ පාඩුව පිරිමසා ලීමට දැක්වෙන කලක සිට ලියලවන බලාපොරොත්තුවක් වෙයි. මේ පැරැණි අංකුර අවයවාවනි. කාසි පරපුර ගැන නූත අවබෝධයක් මෙවැනි ලිපියකින් ඇතිකරලීම ඉතා උගතටය. එය එසේ වුවද කාසිය පිළිබද සැලැකීමට පළමු කොට ආධුනිකයන්ගේ සිත් යොමු කැරැවීම මැනවැ යි සිතූ අපි මේ ලිපිය ලිවීමෙහි උත්සාහවත්වුමු. සියලු කරුණු හකුළුවා දැක්

වුණ ද කාසි පිළිබඳ සම්පූර්ණ විස්තර ඇරැ දැක්වෙන ප්‍රතිරූප වලින් ප්‍රයෝජනය නො අඩුව ලබාදීමට අදහස් කොට එසේ කෙළෙමු. කවරකුට වුවද මෙයින් යම්නම් හෝ වැඩක්වෙත් නම් එයම අපගේ සතුටට ද කරුණු වන බව අවශ්‍ය වශයෙන් කියනු කැමැත්තමු.

මෙහි ඇතුළත් ප්‍රතිරූපයන් කොඩිරිටින් මහතුන්ගේ ලංකා වේ පැරැණි කාසි සහ මිල මුදල් නමැති පොතීන් හා කොළඹ කෞතුකාගාරයයෙහි ප්‍රදර්ශනය කැරෙන කාසි ලෙඛනය නමැති පොතීන් හා උපුටා ගන්නට අවසරය දෙමින් කොළඹ කෞතුකාගාරයයෙහි අධ්‍යක්ෂයන් අපට උපමෙහෙස වැ අනුග්‍රහ කළ බව ද මෙහි ලා කිය යුතුය.

සතර වැටේ වා!



ශ්‍රී ලංකා ජාතික පුස්තකාලය